



अधिकतम 25.2 डिग्री

न्यूनतम 11.6 डिग्री

रायपुर, सोमवार 29 दिसंबर 2025

सरायपाली | बसना | पिथौरा | बागबाहरा | तुमगांव | खरियार रोड

12 बांग्लादेशी जिहादियों और मोहम्मद युनुस सरकार का ...



12 लीजेंड्स कप पर स्वप्निल ग्लेडिएटर टीम का कब्जा



खबर संक्षेप

देशी प्लेन व व्हिस्की शराब बरामद

महासमुंद। शहर में कोतवाली पुलिस ने एक युवक के कब्जे से देशी प्लेन व व्हिस्की शराब जब्त किया है। पुलिस ने मुखबिर से मिली सूचना के बाद तुमाडबरी रोड आत्मानंद स्कूल के पास आरोपी यश सोनटके पिता गंगासागर सोनटके (19 साल) निवासी जेल पारा बेमया थाना व जिला महासमुंद के कब्जे से 70 पौवा देशी प्लेन शराब कीमत 5600 रुपए और 30 पौवा गोवा स्पेशल व्हिस्की कीमत 3600 रुपए कुल 9200 रुपए की शराब बरामद किया। आरोपी के कब्जे से एक्टिवा कीमत 30, 000 रुपए को भी जब्त किया गया है। मामले में आबकारी एक्ट की धारा 34(2) का अपराध के तहत कार्रवाई की गई।



महुआ व देशी प्लेन शराब जब्त, दो गिरफ्तार

महासमुंद। महुआ शराब की बिक्री कर रहे एक व्यक्ति को कोमाखान पुलिस ने गिरफ्तार किया है। पुलिस को 27 दिसंबर को सूचना मिली थी कि एक व्यक्ति सुवरमार पहाड़ के नीचे आम पेड़ के पास शराब बिक्री कर रहा है। सूचने मिलने पर पुलिस ने मौके पर पहुंचकर एक व्यक्ति को पकड़ा। जिसने पूछताछ में अपना नाम तजेश्वर टंडन पिता संतोष टंडन (19 साल) सुवरमार थाना कोमाखान होना बताया। आरोपी के कब्जे से 30 लीटर महुआ शराब कुल कीमत 6000 रुपए एवं बिक्री रकम 500 रुपए को जब्त किया। धारा 34(2) आबकारी एक्ट के तहत कार्रवाई की गई। इसी तरह पटेवा पुलिस ने ग्राम बरेकेल में झलप-बागबाहरा रोड किनारे खेत में बने झोपड़ी में एक आरोपी के कब्जे से 9 लीटर देशी प्लेन शोले शराब कीमत 4000 रुपए को बरामद किया। मामले में डालेश्वर टंडन पिता नाथुराम टंडन (29 वर्ष) ग्राम नरतरा थाना पटेवा के विरुद्ध धारा 34(2) आबकारी एक्ट के अंतर्गत कार्रवाई की गई।

अधिकारी-कर्मचारियों की तीन दिवसीय हड़ताल आज से, प्रभावित होंगे कामकाज

हरिभूमि न्यूज | महासमुंद

जिले के आम नागरिकों के लिए आने वाले तीन दिन मुश्किलों भरे हो सकते हैं। यदि जाति प्रमाणपत्र, राजस्व संबंधी कार्य या किसी अन्य सरकारी दस्तावेज के लिए कलेक्टर या तहसील ऑफिस जाने की योजना बना रहे हैं, तो इसके लिए फिलहाल इंतजार करना पड़ेगा। छत्तीसगढ़ अधिकारी-कर्मचारी फेडरेशन के आह्वान पर जिले के समस्त शासकीय सेवक 29 से 31 दिसंबर तक तीन दिवसीय काम बंद-कलम बंद हड़ताल पर जा रहे हैं। इस आंदोलन के कारण जिले के सरकारी दफ्तरों में सन्नाटा पसरा रहेगा और अब कामकाज की बहाली सीधे नए साल में ही संभव हो पाएगी।

जिला कर्मचारी फेडरेशन के पदाधिकारियों का

अपने जायज मांगों को लेकर सौंपते आ रहे हैं ज्ञापन, अब तक कोई टोस पहल नहीं

कामकाज रहेंगे प्रभावित

सोमवार से शुरू हो रही इस हड़ताल का सीधा असर आम जनता पर पड़ेगा। जमीन की रजिस्ट्री और अन्य विधिक कार्य रुक जाएंगे। तहसील और कलेक्टर पहुंचने वाले हितवाहियों की आय, निवास, जाति प्रमाणपत्र और राजस्व मामलों की सुनवाई नहीं होगी। स्कूलों में प्रशासनिक कार्य और दफ्तरी कामकाज प्रभावित रहेंगे। आंदोलन के दौरान आम जनता की सहूलियत को देखते हुए आप तकालीन सेवाओं को मुक्त रखा गया है। अस्पताल, एंबुलेंस, फायर डिग्रेड और साफ-स्फाई से जुड़ी व्यवस्थाएं सुचारु रूप से जारी रहेंगी।



ये है फेडरेशन की प्रमुख मांगें

जिले के फेडरेशन पदाधिकारियों के अनुसार केंद्र सरकार के समान देय तिथि से महंगाई भत्ता और परियार का जीपीएफ खते में समायोजन की जाए। सहायक शिक्षकों, सहायक पशु चिकित्सा अधिकारियों और विभिन्न संवर्गों की वेतन विसंगति को दूर की जाए। दैनिक वेतनभोगी, अनियमित और सविद्ध कर्मचारियों को नियमित की जाए। सभी विभागों में सेवानिवृत्ति की आय सीमा बढ़ाकर 65 वर्ष की जाए। कर्मचारियों के लिए केशलेस चिकित्सा सुविधा और अर्जित अवकाश के नगदीकरण की सीमा 300 दिन की जाए। वर्षों से कार्यरत पंचायत सचिवों का शासकीकरण किया जाए।

जिले में आंदोलन की रणनीति : जिला मुख्यालय पर फेडरेशन के बैनर तले धरना-प्रदर्शन की तैयारी की गई है। जिले के विभिन्न ब्लॉक जैसे सरायपाली, बसना, पिथौरा और बागबाहरा से भी कर्मचारियों के जिला मुख्यालय पहुंचने की उम्मीद है। फेडरेशन के पदाधिकारियों ने लगातार दौरा कर यह सुनिश्चित किया है कि इस बार कलम बंद हड़ताल शत-प्रतिशत सफल रहे। जब तक मांगों पूरी नहीं होंगी, संघर्ष जारी रहेगा।

धान खरीदी: समर्थन मूल्य पर धान की खरीदी के लिए अब केवल 19 दिन का ही समय शेष

पोर्टल में तकनीकी खामी, किसानों का रकबा हुआ गायब, किसान दर-दर भटकने को मजबूर

हरिभूमि न्यूज | महासमुंद

समर्थन मूल्य पर धान की खरीदी के लिए अब केवल 19 दिन का ही समय शेष रह गया है। लेकिन, बागबाहरा तहसील के अंतर्गत आने वाले लगभग 28 से अधिक गांवों के किसानों के लिए यह धान खरीदी अब मुसीबत बन गया है।

जयप्रकाश टंडन सहित क्षेत्र के दर्जनों किसानों ने कहा है कि सोसाइटी मांड्यूल और एकीकृत पोर्टल में तकनीकी गड़बड़ियों के कारण उनका वास्तविक रकबा प्रदर्शित नहीं हो रहा है, जिससे वे अपना धान बेचने से वंचित हो रहे हैं। मामला बागबाहरा तहसील के चोरभट्टी, कोकनाइर, बैहाडीह, जोगीडीपा, बोडराबांधा, डुमरडीह, छिंदौली, खम्हरिया, कुरुभाटा और तमोरा जैसे करीब 28 गांवों का है। यहां के जितेंद्र साहू,



अंजन सिंह, रामप्रसाद, गंगाराम साहू, जगमोहन कुमार एवं अन्य किसानों का

राजस्व और वन भूमि का पेंच

शासन के निदेशानुसार राजस्व भूमि का एक्सीस्टेंस करवाया गया है और किसानों को आश्वासन दिया गया कि वन भूमि पट्टा के लिए इसकी आवश्यकता नहीं होगी। किसान अपनी दोनों तरह की जमीनों को मिलाकर धान बेचते हैं। लेकिन वर्तमान स्थिति यह है कि पोर्टल पर गिरदावरी रिपोर्ट में फसल की उपलब्धता शून्य दिखाई जा रही है। किसानों का कहना है कि खेतों में फसल लहलहा रही है, लेकिन सरकारी रिकॉर्ड में शून्य होने के कारण वे उसे बेच नहीं पा रहे हैं।

दो महीने से दफ्तरों के चक्कर, पर समाधान नहीं

पीड़ित किसानों ने बताया कि वे पिछले दो महीनों से तहसीलदार, एसडीएम, कृषि उपसंचालक और जिला कलेक्टर के चक्कर काट रहे हैं। अब तक कोई टोस कार्रवाही नहीं हुई है। हम गरीब किसान हैं। हमने इसी जमीन के भरोसे सोसाइटी से खाद, बीज और कीटनाशक कर्ज पर लिया है। अगर हमारा धान नहीं बिकता, तो हम कर्ज कैसे चुकाएंगे और अगली फसल की तैयारी कैसे करेंगे। प्रशासन हमारी सुध नहीं ले रहा है।

राज्यपाल और मुख्यमंत्री से न्याय की गुहार

प्रशासनिक उपेक्षा से तंग आकर अब किसानों ने मुख्यमंत्री और राज्यपाल को पत्र लिखकर हस्तक्षेप की मांग की है। किसानों ने मांग की है कि एकीकृत किसान पोर्टल में तकनीकी त्रुटियों को तत्काल सुधारा जाए। राजस्व और वन भूमि के रकबे को पहले की तरह जोड़कर धान खरीदी सुनिश्चित की जाए। जिन किसानों का रकबा शून्य या कम दिख रहा है, उनका मौलिक सत्यापन कर सुधार किया जाए। एनआईसी और गिरदावरी रिपोर्ट के बीच के विसंगति को दूर किया जाए शामिल है।

वसीयत को लेकर विवाद, पिता और

जीजा ने कर दी पिटाई

महासमुंद। वसीयत को लेकर हुए विवाद में एक व्यक्ति के साथ उसके पिता और जीजा ने जमकर पिटाई कर दी। मामला ग्राम डुडु म चु वा

सरायपाली का है। रिपोर्ट पर आरोपियों के विरुद्ध सरायपाली थाने में अपराध दर्ज कर विवेचना में लिया गया है। पुलिस को भुनेश्वर यादव निवासी ग्राम डुडुमचुवा ने बताया कि 26 दिसंबर की शाम करीब 7 बजे घर में सभी बैठे थे। हाल में उसकी बड़ी मां ननकी बाई का देहांत हो गया था, उसका दशकर्म किये हैं, इसी बात पर चर्चा हो रही थी। मेरे द्वारा घर-परिवार में बताया गया कि बड़ी मां ननकी बाई यादव ने वर्ष 2013 में अपनी जमीन और घर को प्रार्थी के नाम पर वसीयत की है। जब उसने ऐसा कहा तब पिता जगत राम यादव तथा जीजा सुशील कुमार यादव के द्वारा तू अकेले कैसे ले लोगा कहते हुए गाली गलौज कर एक राय होकर जान से मारने की धमकी देकर हाथ मुक्का से मारपीट किए। जिससे वह बहोश हो गया था। होश आने पर डायल 112 के जरिए शासकीय अस्पताल सरायपाली में भर्ती किया गया। मामले में आरोपियों के विरुद्ध धारा 115(2), 296, 3(5), 351(2) बीएनएस के तहत जुर्म दर्ज कर विवेचना में लिया गया है।

हर्षोल्लास के साथ मनाई गई अखिल भारतीय राष्ट्रीय कांग्रेस कमेटी की 140वीं वर्षगांठ

हरिभूमि न्यूज | महासमुंद

अखिल भारतीय राष्ट्रीय कांग्रेस कमेटी की स्थापना की 140वीं वर्षगांठ पर 28 दिसंबर को स्थानीय कांग्रेस भवन में आयोजन किया गया। कार्यक्रम में जिला कांग्रेस कमेटी के अध्यक्ष एवं खल्लारी विधायक द्वारिकाधोश यादव द्वारा कांग्रेस पार्टी का ध्वजारोहण किया गया।

ध्वजारोहण पश्चात जिलाध्यक्ष द्वारिकाधोश यादव ने उपस्थित कांग्रेसजनों को संबोधित करते हुए कहा कि कांग्रेस पार्टी का 140 वर्षों का इतिहास देश की आजादी, संविधान की रक्षा, सामाजिक न्याय, समानता और जनकल्याण के

लिए सतत संघर्ष का प्रतीक है। कांग्रेस ने हमेशा गरीब, किसान, मजदूर, महिला, युवा और वंचित वर्गों की आवाज बुलंद की है। यादव ने केंद्र सरकार पर तीखा प्रहार करते हुए कहा कि केंद्र सरकार का ध्यान मन्तरंगा जैसी जनकल्याणकारी योजना को कमजोर एवं समाप्त करने की मंशा से नए कानून बनाए जा रहे हैं, जो गरीबों और ग्रामीण मजदूरों के अधिकारों पर सीधा हमला है। उन्होंने कहा कि मन्तरंगा ने ग्रामीण क्षेत्रों में करोड़ों परिवारों को रोजगार, सम्मान और आर्थिक सुख द्यो है, लेकिन वर्तमान सरकार इसे खत्म करने की साजिश रच रही है, जिसका कांग्रेस पार्टी पुरजोर विरोध करती रहेगी। कांग्रेस हर मंच पर मन्तरंगा



और गरीबों के हक की लड़ाई लड़ेंगे। कार्यक्रम के दौरान नवनियुक्त महिला प्रकोष्ठ शहर अध्यक्ष सोमन रामटेके का पुष्पगुच्छ एवं सम्मान प्रतीक भेंट कर सम्मान किया गया।

इनकी रही मौजूदगी

कार्यक्रम में खिलावन बघेल शहर अध्यक्ष, निखिलकांत साहू नगर पालिका अध्यक्ष, अमन चंद्रकर युवा कांग्रेस जिला अध्यक्ष, देवेश साहू नगर पालिका उपाध्यक्ष, दाऊलाल चंद्रकर, सेवानाला चंद्रकर, दुर्गा सागर जिलाध्यक्ष महिला प्रकोष्ठ, गणेश शर्मा, मनोज कांत साहू, डॉक्टरों ने विशेष रूप से छोटे बच्चों और बुजुर्गों के लिए स्वास्थ्य एडवाइजरी जारी की है, जिसमें लोगों को गर्म कपड़ों का उपयोग करने की सलाह दी गई है। घर से बाहर निकलते समय सिर और कान को ढंकर रखने, खान-पान में

चंद्रकर, डॉ. तरुण साहू, हर्षित चंद्रकर, तबरेज खान, देवेश शर्मा, गोपीचंद तारक, टोमन सिंग कागजी, ताप्रध्वज बघेल, मेहुल सूचक, राजा कोसा, अक्षय साकरकर, आशीष दीवान, अनुराग चंद्रकर, युवराज साहू, आदित्य चंद्रकर, आदित्य, राजेश सिन्हा, लोकेश उईके, राहुल यादव, खेमराज सिन्हा, खोम सिन्हा, बसंत चंद्रकर, लक्ष्मण पटेल, भानू सोनी आदि ने कांग्रेस पार्टी की विचारधारा को आगे बढ़ाने, संविधान की रक्षा करने एवं जनहित के मुद्दों पर संघर्ष जारी रखने का संकल्प लिया। संचालन खिलावन बघेल शहर अध्यक्ष एवं आभार प्रदर्शन नपाध्यक्ष निखिलकांत साहू ने किया।

शीतलहर से बड़ी टिडरन, ठंड से बचने स्वास्थ्य विभाग ने जारी की एडवाइजरी

जिले में कड़ाके की ठंड, रात में 9.2 डिग्री तक लुढ़का पारा



हरिभूमि न्यूज | महासमुंद

छत्तीसगढ़ के मैदानी इलाकों के साथ-साथ जिले में भी ठंड का आसार दिखाई दे रहा है। पिछले कुछ दिनों से मौसम के मिजाज में आए बदलाव के कारण जिले का न्यूनतम तापमान शनिवार रात में 9.2 डिग्री तक तपमान दर्ज किया गया। यह सामान्य से लगभग 4.3

डिग्री सेल्सियस कम है। रात के समय तापमान में अचानक आ रही गिरावट और सुबह के वक्त छाने वाले कोहरे ने जनजीवन को प्रभावित करना शुरू कर दिया है। मौसम विभाग के अनुसार, जिले में पिछले चार दिनों से न्यूनतम तापमान में भारी उतार-चढ़ाव देखा जा रहा है। कभी पारा 10 डिग्री के ऊपर रहता है, तो कभी अचानक

गिरकर 9 डिग्री सेल्सियस तक पहुंच जाता है। विभाग ने चेतावनी दी है कि आने वाले तीन दिनों में जिले के कुछ हिस्सों में शीतलहर जैसी स्थिति फिर से बन सकती है। दिन और रात के तापमान में बड़ा अंतर देखा जा रहा है। जहां अधिकतम तापमान 29 डिग्री सेल्सियस के आसपास रहने से दोपहर में लोगों को धूप की वजह से ठंड से राहत मिल रही है, वहीं सूरज ढलते ही पारा तेजी से नीचे गिर रहा है। रात में तापमान सामान्य से 2 डिग्री कम होने के कारण टिडरन काफी बढ़ गई है। सुबह जिले के ग्रामीण क्षेत्रों और एनएच-53 महासमुंद-सरायपाली मार्ग पर घने कोहरे जैसी स्थिति बन रही है। दुश्चयता कम होने के कारण वाहन चालकों को काफी दिक्कतों का

सामना करना पड़ रहा है। विशेष रूप से सुबह की पाली में स्कूल जाने वाले बच्चों और काम पर निकलने वाले श्रमिकों को इस सर्द हवा और धुंध का सामना करना पड़ रहा है।

अलाव ही एकमात्र सहाय

बढ़ती ठंड को देखते हुए शहर से लेकर गांवों तक अलाव जलाने का दौर शुरू हो गया है। नगर एवं ग्रामीण के मुख्य चौक-चौराहों, बस स्टैंड और रेलवे स्टेशन पर लोग ठंड से बचने के लिए आग तापते नजर आ रहे हैं। नगर पालिका द्वारा भी सार्वजनिक स्थलों और रैन बसेरों के पास अलाव की व्यवस्था की गई है। सब्जी मंडियों और साप्ताहिक बाजारों में सुबह-सुबह व्यापारी और

हमाल अलाव जलाकर खुद को गर्म रखने की कोशिश कर रहे हैं। रात 9 बजे के बाद सड़कों पर सन्नाटा पसरने लगा है।

बच्चों और बुजुर्गों के लिए एडवाइजरी

स्थानीय निवासियों का कहना है कि पिछले साल की तुलना में इस बार ठंड का अहसास ज्यादा हो रहा है। विशेष रूप से रात की लंबी टिडरन ने लोगों की दिनचर्या बदल दी है। मौसम विज्ञानियों का मानना है कि उत्तर से आने वाली ठंडी हवाओं के कारण यह स्थिति बनी हुई है और आने वाले दिनों तक राहत की उम्मीद कम है। प्रशासन और स्वास्थ्य विभाग लोगों से सतर्क रहने की अपील कर रहे हैं।

सावधानी, गुनगुने पानी का सेवन और ताजा भोजन लेने की सलाह भी शामिल है। वायरल संक्रमण से बचने के लिए एहतियात बरतने की आवश्यकता है।

पिछले साल के मुकाबले अधिक ठंड

स्थानीय निवासियों का कहना है कि पिछले साल की तुलना में इस बार ठंड का अहसास ज्यादा हो रहा है। विशेष रूप से रात की लंबी टिडरन ने लोगों की दिनचर्या बदल दी है। मौसम विज्ञानियों का मानना है कि उत्तर से आने वाली ठंडी हवाओं के कारण यह स्थिति बनी हुई है और आने वाले दिनों तक राहत की उम्मीद कम है। प्रशासन और स्वास्थ्य विभाग लोगों से सतर्क रहने की अपील कर रहे हैं।



पूर्व सरपंच मामिनी की अनोखी पहल अतिक्रमण रोकने के लिए किया पौधरोपण

महासमुंद। ग्राम पंचायत बेलसोडा की पूर्व सरपंच मामिनी पोखल चंद्रकर ने अपने कार्यकाल में गांव में किसी भी प्रकार का अतिक्रमण नहीं होने दिया तथा कई रस्खदरों द्वारा किए गए अतिक्रमण को बुलडोजर से हटवा दिया गया। जिसके परिणामस्वरूप किसी भी गांव में अतिक्रमण का प्रयास नहीं किया। श्रीमती चंद्रकर ने बताया कि उनके कार्यकाल के बाद गांव में रस्खदरों द्वारा पुनः बेजा कब्जा करना शुरू कर दिया गया तथा नांदगाव जाने के रास्ते में आइसक्रीम फैक्ट्री के सामने शासकीय जमीन में मिल मालिकों द्वारा बड़ी बिल्डिंग भी बना दिया गया। इधर, बिलवागढ़ा तालाब के ऊपर में बची शासकीय जमीन जिसे मैंने अपने कार्यकाल में गांव के सभी समाजों के लिए मंगलमक के लिए प्रस्तावित किया था, उसे भी गांव के रस्खदर द्वारा आंनलाइन अपना नाम चढ़वा कर कब्जा कर लिया गया है। जिसे रोकने में वरिष्ठ पदाधिकारीगण असफल हो गए। जिसके कारण मैंने अपने पूर्व महिला पंचों एवं विवेकानंद सेना संस्थान के सदस्यों को साथ लेकर बची शासकीय जमीन में पौधरोपण किया। ताकि, शासकीय जमीन सुरक्षित रहे। मामिनी ने बताया कि रिविवाक की छुट्टी का सदुपयोग करते हुए सुबह 8 बजे से लेकर दोपहर 1 बजे तक लगातार पौधरोपण कर कुल 115 पौधे लगाए। जिसमें आम, जामुन, नीम तथा अनारजुके के पौधे शामिल हैं। उन्होंने बताया कि उसने अपने स्वयं के खर्च से सुरक्ष घेरा के लिए पत्थर तथा फेंसिंग भी लगाए। ताकि, पौधे तथा जमीन दोनों सुरक्षित रहे। पूर्व सरपंच चंद्रकर के साथ पूर्व पंचायत इंधा धीवर, त्रिवेणी चंद्रकर, हेमा साहू, सरस्वती साहू, प्रकाश साहू, तुक्केश साहू, दिनेश साहू तथा विवेकानंद सेवा संस्थान के अध्यक्ष शत्रुघ्न साहू, सचिव उदराम साहू, कोषाध्यक्ष यशु देवानं तथा जनसेवक पोखल लाल चंद्रकर एवं तेजेश्वर चंद्रकर विशेष रूप से उपस्थित रहे।



दैनिक हिन्दी समाचार पत्र

हरिभूमि

के सफलतम

24 वर्ष

पूर्ण करने पर

हार्दिक शुभकामनाएं



मान. येतराम साहू जी
जिलाध्यक्ष, भाजपा महासमुंद



मान. राहुल चंद्राकर जी
जिला कोषाध्यक्ष, भाजपा महासमुंद



मान. थानसिंह दीवान जी
जिला महामंत्री, भाजपा महासमुंद



मान. जितेंद्र त्रिपाठी जी
जिला महामंत्री, भाजपा महासमुंद



विपिन उपवेजा
उपाध्यक्ष



प्रदीप चंद्राकर
उपाध्यक्ष



कृष्णाकुमार साहू
उपाध्यक्ष



सतपाल सिंह पाली
उपाध्यक्ष



हरप्रसाद पटेल
उपाध्यक्ष



श्रीमती जान्हवी साहू
उपाध्यक्ष



हेमंत तिवारी
मंत्री



मनीष बंसल
मंत्री



श्रीमती कुमारी मास्कर
मंत्री



श्रीमती सीता सतपथी
मंत्री



श्रीमती कल्पना सिन्हा
मंत्री



श्रीमती सुशीलकांति पटेल
मंत्री



प्रीतराम सूर्य
सह कोषाध्यक्ष



स्वज्नील तिवारी
प्रवक्ता



प्रदीप साहू
प्रवक्ता



नारेंद्र गिरी
कार्यालय मंत्री



राजू यादव
सह-कार्यालय मंत्री



नवीन साव
मीडिया प्रभारी



आनंद साहू
सह-मीडिया प्रभारी



हनी गंगीर
सोशल मीडिया प्रभारी



नरेश नायक
आईटी सेल प्रभारी

खबर संक्षेप



बाबा जयंती समारोह में शरीक हुए तुषार


महासमुंद। ग्राम जोबा में आयोजित गुरु घासीदास जयंती में भाजपा किसान नेता अश्वंत तुषार साहू शामिल हुए। पूर्व जनपद सदस्य विक्रम महिलांग के नेतृत्व में समाज के प्रतिनिधियों द्वारा चंदन, फूल माला, गमछा पहनकर स्वागत किया गया। तुषार साहू ने अपने उद्बोधन में कहा कि गुरु घासीदास (1756-1850) भारत के एक सन्त थे, जो छत्तीसगढ़ राज्य के बलौदाबाजार जिले के गिरौदपुरी गांव में पिता महंगुदास एवं माता अमरौतिन के यहां अवतरित हुए थे। वे सतनाम पंथ जिसे आम बोलचाल में 'सतनामी समाज' कहा जाता है, के प्रवर्तक थे। उन्होंने अपने समय की सामाजिक आर्थिक विषमता, शोषण तथा जातिवाद को समाप्त करके मानव-मानव एक समान का संदेश दिया।

भाजपा सरकार में ग्राम जनप्रतिनिधियों का हो रहा शोषण: अंकित

महासमुंद। कांग्रेस पार्टी के वरिष्ठ नेता अंकित बागबाहरा ने बताया कि जब से छत्तीसगढ़ प्रदेश में भाजपा की सरकार आई है पूरे प्रदेश का हाल हर क्षेत्र में बहुत बुरा है। बिजली बिल बढ़ाती, शराब दुकान में बढ़ाती, जमीन की कीमतों में वृद्धि, महंगाई में वृद्धि, भ्रष्टाचार में वृद्धि, चोरी, चाकू बाजी में वृद्धि, गोली कांड, बलौदाबाजार कांड, अम्बिकापुर में जंगलों का काटा जाना और तो और भी सीता के स्थान को भी नुकसान पहुंचाया जा रहा है। इसी प्रकार नई सरकार बनने के पश्चात से नवनिर्वाचित ग्रामीण जनप्रतिनिधियों के मुंह से निवाला तक छीना जा रहा है। अंकित ने बताया कि सभी सरपंच दबी जुबान से बता रहे हैं कि पहले एक प्रशासनिक कार्यक्रम सांसद खेल महोत्सव तेंदूकोना में हुआ था तो ये प्रशासनिक कार्यक्रम पर भी प्रत्येक पंचायतों से 5 हजार की मांग किया गया है ऐसा बताया जा रहा है और तो और खेल में शामिल होने या एगो लॉगो के लिए वाहन व्यवस्था भी पंचायत से ही करवाया गया। इसी प्रकार हाल फिलहाल में हुए सुशासन शिविर सम्यन् होने के बाद भी प्रशासनिक कर्मचारियों के माध्यम से सरपंचों से 5 हजार की मांग की जा रही है।

नेता अंकित बागबाहरा ने बताया कि जब से छत्तीसगढ़ प्रदेश में भाजपा की सरकार आई है पूरे प्रदेश का हाल हर क्षेत्र में बहुत बुरा है। बिजली बिल बढ़ाती, शराब दुकान में बढ़ाती, जमीन की कीमतों में वृद्धि, महंगाई में वृद्धि, भ्रष्टाचार में वृद्धि, चोरी, चाकू बाजी में वृद्धि, गोली कांड, बलौदाबाजार कांड, अम्बिकापुर में जंगलों का काटा जाना और तो और भी सीता के स्थान को भी नुकसान पहुंचाया जा रहा है। इसी प्रकार नई सरकार बनने के पश्चात से नवनिर्वाचित ग्रामीण जनप्रतिनिधियों के मुंह से निवाला तक छीना जा रहा है। अंकित ने बताया कि सभी सरपंच दबी जुबान से बता रहे हैं कि पहले एक प्रशासनिक कार्यक्रम सांसद खेल महोत्सव तेंदूकोना में हुआ था तो ये प्रशासनिक कार्यक्रम पर भी प्रत्येक पंचायतों से 5 हजार की मांग किया गया है ऐसा बताया जा रहा है और तो और खेल में शामिल होने या एगो लॉगो के लिए वाहन व्यवस्था भी पंचायत से ही करवाया गया। इसी प्रकार हाल फिलहाल में हुए सुशासन शिविर सम्यन् होने के बाद भी प्रशासनिक कर्मचारियों के माध्यम से सरपंचों से 5 हजार की मांग की जा रही है।

महासमुंद। ग्राम पचेड़ा में सतनामी समाज का 30 दिसंबर को संत शिरोमणि बाबा गुरु घासीदास की 269वीं जयंती मनाई जाएगी। इस मौके पर 12 बजे से बालिका पंथी पार्टी चोरभट्टी रायपुर की प्रस्तुति होगी। दोपहर 3 बजे समाज प्रमुखों द्वारा बंधारोहण किया जाएगा। शाम 5 बजे अतिथियों का सम्मान किया जाएगा। उक्त जानकारी मानिक लाल टंडन ने दी है।



पचेड़ा में गुरु घासीदास जयंती कार्यक्रम कल

महासमुंद। ग्राम पचेड़ा में सतनामी समाज का 30 दिसंबर को संत शिरोमणि बाबा गुरु घासीदास की 269वीं जयंती मनाई जाएगी। इस मौके पर 12 बजे से बालिका पंथी पार्टी चोरभट्टी रायपुर की प्रस्तुति होगी। दोपहर 3 बजे समाज प्रमुखों द्वारा बंधारोहण किया जाएगा। शाम 5 बजे अतिथियों का सम्मान किया जाएगा। उक्त जानकारी मानिक लाल टंडन ने दी है।

डीए सहित 11 सूत्रीय मांगों को लेकर कर्मचारी-अधिकारी फेडरेशन का आंदोलन आज से


महासमुंद। महंगाई भता सहित विभिन्न 11 सूत्री मांगों को लेकर राज्यभर के कर्मचारी-अधिकारी फेडरेशन के प्रांतीय आंदोलन पर जिला एवं ब्लॉक मुख्यालय में धरना देते हुए सरकार को खिलाफ हल्ला बोल प्रदर्शन करेंगे। कर्मचारी अधिकारी फेडरेशन के जिला संयोजक एवं प्रवक्ता सिराज बक्श ने बताया कि कर्मचारी अधिकारी राज्य भर में मोर्चा की गारंटी लागू करो के तहत अपने 11 सूत्रीय मांगों को लेकर चरणबद्ध ढंग से आंदोलन कर रहे हैं। कर्मचारियों अधिकारियों की प्रमुख मांग है कि केंद्र सरकार के समान कर्मचारी एवं पेंशनरों को देय तिथि से महंगाई भता प्रदान की जाए, एरियज की राशि जिसे सरकार द्वारा 5 वर्षों से कर्मचारियों को नहीं दिया गया है, जीपीएफ खाते में समायोजित की जाए। सभी कर्मचारियों को चार स्तरीय समय मान वेतनमान दिया जाए। प्रदेश के लिए शिक्षकों, स्वास्थ्य विभाग, महिला बाल विकास विभाग सहित विभिन्न संघों की वेतन विसंगतियों को दूर करने पिंगुआ कमेटी की रिपोर्ट सार्वजनिक किया जाए। उन्होंने बताया कि आज पर्यंत सहायक शिक्षकों एवं पशु चिकित्सा अधिकारियों को तृतीय समय मान वेतन नहीं दिया गया है। जबकि, सभी विभागों को दिया जा चुका है। इसी प्रकार अनुकंपा नियुक्ति नियमों में 10 प्रतिशत सीलिंग में शिथिलीकरण की जाए। प्रदेश में कैशलेस सुविधा लागू की जाए। अर्जित अवकाश नगदी करण मध्य प्रदेश की तर्ज पर 300 दिन किया जाए। दैनिक अनियमित सविदा कर्मचारियों को नियमित करने की ठोस नीति बने सभी विभागों में समानता लाते हुए सेवानिवृत्ति आयु 65 वर्ष की जाए। इन मांगों को लेकर कर्मचारी आंदोलन की राह पर अपने तीसरे चरण के आंदोलन में आज पूरे प्रदेश भर में शंखनाद करेंगे। फेडरेशन के संयोजक टैक रामसेन ने बताया कि मोर्चा की गारंटी की तहत इन मांगों को पूर्ण करने का सरकार द्वारा वादा किया गया था। आज 2 साल बीत जाने के बाद भी सरकार कर्मचारियों अधिकारियों के ऊपर ध्यान नहीं दे

आक्रोश : बांग्लादेश में हिंदुओं पर हो रहे अत्याचार का विरोध

बांग्लादेशी जिहादियों और मोहम्मद यूनूस सरकार का फूँका पुतला

हरिभूमि न्यूज >>> झलपा

बांग्लादेश में हिंदू भाईयों पर हो रहे अत्याचार और नरसंहार के खिलाफ सर्वे हिंदू समाज झलपा द्वारा बांग्लादेशी जिहादियों एवं मोहम्मद यूनूस सरकार के विरुद्ध प्रदर्शन करके पुतला फूँका गया। निर्दोष हिन्दुओं की हत्या किसी भी सूरत में स्वीकार्य नहीं है। पूरी दुनिया को यह समझना होगा कि हिन्दुओं पर हो रहे हमलों के खिलाफ अब चुपची नहीं, एकजुट होकर आवाज जरूरी है। गत दिनों बांग्लादेश के चटगांव जिले में ऐसी घटना हुई है, जिसने पूरी मानवता को लज्जित किया है। एक सामान्य हिंदू श्रमिक दीपू दास पर ईशानिदा का झूठा आरोप लगाया गया। एक अनौपचारिक बातचीत में दीपू दास ने ईश्वर के एक होने और उसके विभिन्न नाम होने की बात कही, जिसमें कुरान, इस्लाम या अल्लाह का कोई संदर्भ नहीं था। इसे मनमाने ढंग से ईशानिदा का रूप देकर उसे प्रताड़ित किया गया। जिहादी तत्व यहीं नहीं रुके और एक



बड़ी भीड़ ने पीट-पीट कर उसकी नृशंस हत्या कर दी। आतंक फैलाने के लक्ष्य से दीपू की मृत शरीर को पेड़ से लटका कर जलाया और इन सब हिंसक बर्बर घटनाओं के विडियो सोशल मीडिया में तत्काल प्रसारित किए गए। यह सारा घटनाक्रम पुलिस प्रशासन की आंखों के सामने हुआ और उन्होंने इसे रोकने की कोई कोशिश नहीं की। ये जिहादी इतने में नहीं रुके दीपू दास के हत्या के कुछ दिन बाद ही अमृत मंडल नाम के युवक की जिहादियों की

भीड़ ने पीट-पीट कर हत्या कर दी। बांग्लादेश का पूरा प्रशासन और समाज हिंसक और बर्बर इस्लामी जिहादी तत्वों के हिंदू विरोधी नंगे नाच पर मौन साधे हुए है और निष्क्रियता से उन्हें प्रोत्साहित ही कर रहे हैं। यह विरोध प्रदर्शन बांग्लादेश में पीड़ित हिंदू परिवारों के प्रति हमारी संवेदना और न्याय की मांग का प्रतीक है।

प्रदर्शन में बजरंग दल जिला संयोजक गीतेश पंडा, विधायक प्रतिनिधि शम्मी सलुजा, गौसेवा आयोग सदस्य राजा अग्रवाल, बजरंग दल प्रखंड संयोजक ऋषि धुवंशी, डोमन यादव, सतीश मारखंडे, जगदीश चौहान, युगल दुबे, पंचकुमार योगी, नितिन धुवंशी, भोला नंद, अभय धुवंशी, मालिकचंद खडिया, शिव-दंडसेना, धनेश निषाद, दिवाकर नायक, सन्नी नायक, अजय नायक, प्रवीन नायक, तरुण नायक, आदित्यराज पंडा, प्रमोद सिन्हा, डेविड यादव एवं सर्व हिंदू समाज व झलपा क्षेत्र बजरंगी उपस्थित रहे।

हिंदू समाज एक और जागरूक

विहिप बजरंगदल जिला संयोजक गीतेश पंडा ने कहा कि हिंदू समाज एक है, जागरूक है और अन्याय के विरुद्ध मजबूती से खड़ा है। प्रदेश के सभी जिला केंद्रों में विहिप बजरंगदल द्वारा राष्ट्रपति के नाम से झण्डा सौंप कर बांग्लादेश में बर्बर जिहादी, हिंसा और प्रशासनिक निष्क्रियता की निंदा करने, हिंदू विरोधी हिंसा पर रोक लगाने, इनके अपराधियों पर कड़ी कार्रवाई कर उन्हें सजा देने और बांग्लादेश में अल्पसंख्यकों के लिए भय और शोषणमुक्त वातावरण बनाने की मांग की। गौसेवा आयोग सदस्य राजा अग्रवाल ने कहा कि हम समस्त भारतवासी बांग्लादेश के हिंदुओं के साथ हैं। निर्दोष हिन्दुओं की हत्या किसी भी सूरत में स्वीकार्य नहीं है, पूरी दुनिया को यह समझना होगा कि हिंदुओं पर हो रहे हमलों के खिलाफ अब चुपची नहीं संधी जाओगी। भारत वर्ष के प्रत्येक प्रांतों में बांग्लादेशी युसूपैठियों ने डेरा जमा रखा है, पहले उन्हें यहाँ से खदेड़ना होगा। बांग्लादेश के प्रधानमंत्री मोहम्मद यूनूस के ऊपर निशाना साधते हुए राजा अग्रवाल ने कहा कि बांग्लादेश में हिंदू अल्पसंख्यकों की सुरक्षा पर नाइसाफी सभी के लिए घातक परिणाम सिद्ध हो सकता है। बांग्लादेश का पूरा प्रशासन और समाज हिंसक, बर्बर, इस्लामी-जिहादी तत्वों के हिंदू विरोधी, नंगे-नाच पर मौन साधे हुए है और निष्क्रियता से उन्हें प्रोत्साहित ही कर रहे हैं।

खल्लारी माता मंदिर परिसर में 2004 के छात्रों ने किया पारिवारिक मेट मुलाकात



हरिभूमि न्यूज >>> नर्रा

शासकीय हाईस्कूल तेंदूकोना सेन 2004 में एक साथ कक्षा 12वीं के छात्र रहे सभी सहपाठियों ने एक कार्यक्रम का आयोजन खल्लारी माता मंदिर परिसर में किया। जिसमें दूरदराज से आए हुए बिजनेसमैन, सफल कृषक, जनप्रतिनिधि, पुलिस आरक्षक, शिक्षक, कंप्यूटर ऑपरेटर अपने अपने परिवार समेत भेंट मुलाकात कार्यक्रम में शामिल हुए। कार्यक्रम में अपने छात्र जीवन में एक साथ पढ़े और अपने अपने जिम्मेदारी में लग गए। इस भागदौड़ भरी जिंदगी से समय निकालकर यह कार्यक्रम का आयोजन कर बहुत

खुशी आनंदित का माहौल रहा। छात्र जीवन के सहपाठियों से मिलकर अपने छात्र जीवन को याद किया। साथ ही बच्चों ने भी परिवारिक भेंट मुलाकात कार्यक्रम का आनंद लिया। इस पारिवारिक कार्यक्रम में यादों को ताजा करने का एक सुनहरा अवसर मिला। कार्यक्रम में रामबती ठाकुर शामिल नहीं हो सकी। इस दौरान धनंजय साहू, खेलन दीवान, टिकेश्वरी साहू, यामिनी साहू, पूनम साहू, मानसिंह साहू, देवशरण साहू, नेमाचंद पटेल, अश्वनी दीवान, भैय्या राम साहू, चंद्रभान निषाद, दुमेश देवांगन, गोवर्धन भोई, चमन लाल साहू, नंदलाल चक्रधारी समेत परिवारजन मौजूद रहे।

लीजेंड्स कप पर स्वप्निल ग्लेडिएटर टीम का कब्जा

हरिभूमि न्यूज >>> पिथौरा (गामीण)

पिथौरा क्रिकेट अकादमी द्वारा शहीद भगत सिंह खेल मैदान में आयोजित ड्यूज बाल लीजेंड्स कप पर स्वप्निल ग्लेडिएटर ने स्काई राइडर को हराकर जीत दर्ज की। मैच का शुभारंभ मुख्य अतिथि बसना विधायक डा संपत अग्रवाल ने खिलाड़ियों से परिचय प्राप्त कर किया। इस अवसर पर खिलाड़ियों को संबोधित करते हुए विधायक ने कहा कि खेल के लिए उमर मायने नहीं रखती, जोश उमंग और लगन होना चाहिए। ऐसे आयोजन के लिए आयोजन समिति धर्माई की पात्र है, जिसमें अधिकतर खिलाड़ी 40 वर्षों से अधिक उम्र के हैं और पूरी ऊर्जा के साथ यहां मैदान में दिख रहे हैं।



20/20 स्कोरों के इस रोमांचक नाईट मैच में सभी की नजरें टिकी हुई थी। स्काई राइडर को टीम ने ट्रांस जीत कर बॉलिंग का निर्णय लिया था। जिसके बाद 20 ओवरों में स्वप्निल ग्लेडिएटर की टीम ने 9 विकेट गवा कर 137 रन बना जीत के लिए 138 रन का लक्ष्य दिया था, पर स्काई राइडर की टीम ने 20 ओवर में 7 विकेट गवाकर 131 रन ही बना पाये और 6 रनों से स्वप्निल ग्लेडियेटर की टीम ने जीत

अपने नाम दर्ज कर ली। स्वप्निल ग्लेडियेटर के कप्तान स्वप्निल तिवारी ने कहा कि यह जीत हमारे सभी खिलाड़ियों के कठिन परिश्रम की जीत है। पूरी टीम भावना के साथ-साथ पहले से तैयारी की गई रणनीति के साथ मैदान में पूरी तैयारी के साथ हमारे खिलाड़ी उतरे थे, जिसका परिणाम हमारी टीम को मिला है। मैच

अंडर 14 राष्ट्रीय शालेय बास्केटबॉल चैंपियनशिप में शामिल हुई योजना

महासमुंद। 69वीं एसजीएफआई नेशनल बास्केटबॉल चैंपियनशिप का आयोजन 18 से 23 दिसंबर तक जिला शहडोल मध्यप्रदेश में आयोजित किया गया। जिसमें छत्तीसगढ़ राज्य की अंडर 14 वर्ष बालिका टीम में जिले से योजना रंगारी पिता विनोद रंगारी, माता सयान रंगारी शामिल हुई। योजना मां गायत्री विद्या मंदिर इमलीभाटा में कक्षा 7वीं में अध्ययनरत हैं। राष्ट्रीय बास्केटबॉल चैंपियनशिप में छत्तीसगढ़ ने तमिलनाडु एवं राजस्थान से मैच खेला, जिसमें योजना रंगारी ने उत्कृष्ट प्रदर्शन किया। जिले से बास्केटबॉल खेल में राष्ट्रीय चैंपियनशिप में भागीदारी करने में योजना सफल रही। राष्ट्रीय चैंपियनशिप में भागीदारी करने पर सांसद रूपकुमारी चौधरी, विधायक योगेश्वर राजू सिन्हा, जिलाध्यक्ष वेतराम साहू, राहुल चंद्राकर, आनंद साहू, खेल अधिकारी मनोज कुमार धुलहर, सहायक क्रीडा अधिकारी अंजलि बरमाल, विकासखंड शिक्षा अधिकारी लीलाधर सिंह, हिना दालन सहित अन्य मौजूद रहे।

राज्य प्रशासनिक सेवा प्रारंभिक परीक्षा के लिए हुआ अंतिम टेस्ट

महासमुंद। छत्तीसगढ़ लोक सेवा आयोग की राज्य प्रशासनिक सेवा प्रारंभिक परीक्षा 2025 को ध्यान में रखकर जिला प्रशासन महासमुंद द्वारा विनय कुमार लोहड़ कलेक्टर के मार्गदर्शन एवं रवि साहू अपर कलेक्टर व नोडल अधिकारी, विजय कुमार लहर जिला शिक्षा अधिकारी के दिशा निर्देश में संचालित नवकिरण अकादमी में छत्तीसगढ़ लोक सेवा आयोग की राज्य प्रशासनिक सेवा प्रारंभिक परीक्षा के लिए 08 टेस्ट सीरीज के क्रम में आठवां व अंतिम टेस्ट का आयोजन किया गया। जारी विज्ञापित में डी. बसंत साव जिला सन्तकयक नवकिरण अकादमी में बताया कि 08 टेस्ट सीरीज के क्रम में आठवां व अंतिम टेस्ट पेपर मेगा टेस्ट -3 (आगत का सामान्य अध्ययन एवं छत्तीसगढ़ का सामान्य अध्ययन) का टेस्ट हुआ। जिसमें कुल 200 नंबर का पेपर हुआ। इसमें इतिहास, भूगोल, संविधान, आर्थिक सर्वेक्षण, अर्थशास्त्र, विज्ञान, दर्शनशास्त्र, कला संस्कृति, करंट अफेयर्स पर्यावरण, एवं छत्तीसगढ़ के सामान्य अध्ययन आदि के प्रश्न पूछे गए थे। आठवां व अंतिम टेस्ट पेपर का निरीक्षण सहायक जिला परियोजना अधिकारी सह नोडल अधिकारी प्रमोद कुमार कन्नौज द्वारा किया गया। आठवां व अंतिम टेस्ट पेपर में संस्था में अध्ययनरत एवं संस्था के बाहर के पंजीकृत अग्रर्थियों ने शामिल होकर टेस्ट दिलाया। साथ ही नवकिरण अकादमी में फाउंडेशन कोर्स बैच की क्लास प्रतिकाालीन सुबह 07 बजे से 10 बजे तक क्लास संचालित हो रही है। कॉलेज में प्रवेश प्राप्त करने एवं जानकारी हेतु कक्षाध्यक्ष नवकिरण अकादमी महासमुंद में आकर संपर्क कर सकते हैं।

प्रतिभा पब्लिक स्कूल में तीन दिवसीय वार्षिक खेल महोत्सव का आयोजन

हरिभूमि न्यूज >>> बागबाहरा

प्रतिभा पब्लिक स्कूल में तीन दिवसीय वार्षिक खेल महोत्सव का आयोजन 22 दिसंबर से 24 दिसंबर तक रखा गया। खेल का शुभारंभ मुख्य अतिथि के रूप में शाला प्रबंधनदेशक रुपेश गोयल एवं विशिष्ट अतिथि लक्की शर्मा द्वारा माशाल जलाकार किया गया। इस अवसर पर प्रचार्या विद्या शर्मा, खेल प्रभारी मिथलेश दीवान एवं शिक्षकगण दुर्गेश साहू, शशि चंद्राकर, गुणसागर चंद्राकर, रत्ना साहू, सोहन साहू, शालिनी साहू, चंद्राकला पटेल, लकेश्वरी साहू, लक्ष्मी साहू, कोमल बघेल, पुष्पाजलि साहू, मीरा साहू



उपस्थित थे। खेलों में 100 मी, 200 मी, दौड़, भाला फेंक, गोला फेंक, लम्बी कूद, बैडमिंटन, खो-खो, कबड्डी, क्रिकेट, विभिन्न खिला का आयोजन किया गया तथा अंतिम दिवस समापन एवं पुरस्कार वितरण के दिन मुख्य अतिथि अलका नरेश चंद्राकर (उपाध्यक्ष भाजपा महिला मोर्चा महासमुंद) एवं जगन्वीर साहू एवं विशिष्ट अतिथि बच्चों के पालकगण आबिद

लक्ष्मी चंद्राकर, धर्मेन्द्र सिन्हा, लक्ष्मी सिन्हा, पारुल सिंग उपस्थित थे।

चंद्राकर ने उत्साह वर्धन करते हुए विजयी खिलाड़ियों को पुरस्कार कर उनका उत्साह भी बढ़ाया खिलाड़ियों एवं स्कूल के नन्हे बच्चों को बढ़ चढ़ कर भाग लेने को कहा। खेलों का परिणाम में बालक वर्ग में 100 मी दौड़ में प्रथम खान, सुरेश चंद्राकर, गीता सोना, नागेश क्षेत्रे, जगदीश धीवर, संजय देवांगन, सौरभ देवांगन, द्वितीय दीपांशु पटेल, तृतीय आरुष चंद्राकर रहे। बालिका वर्ग

में क्रमशः प्रथम गीतांजली दीवान, द्वितीय अंकिता चंद्राकर, तृतीय खुशी धुव रही। साथ ही समूह खेलों में कबड्डी-बालिका वर्ग में प्रथम- ब्यू हॉउस, द्वितीय-रेड हॉउस, बालक वर्ग में प्रथम - रेड हॉउस एवं द्वितीय ब्यू हॉउस रहा। साथ ही खो-खो में बालक वर्ग में प्रथम रेड हॉउस, द्वितीय-ब्यू हाउस, बालिका वर्ग में प्रथम-रेड हॉउस, द्वितीय- ब्यू हॉउस रही तथा क्रिकेट में ब्यू हाउस। जिसके कप्तान दर्श गोयल एवं कप्तान दीपा की टीम विजयी रहा। स्कूल का प्रचार्या विद्या शर्मा द्वारा आए हुए अतिथियों, पालकगणों को धन्यवाद विज्ञापित किया गया।

कहार मोई समाज के शपथ ग्रहण समारोह में शामिल हुए नपाध्यक्ष

महासमुंद। नगर के वाई क्रमांक 02 स्थित मां कन्होई परमेश्वरी मंदिर प्रांगण में आयोजित कहार भोई समाज के शपथ ग्रहण समारोह में बतौर अतिथि नगर पालिका अध्यक्ष निखिलकांत साहू शामिल हुए। इस दौरान साहू ने कहा कि सामाजिक एकता से ही समाज का विकास होता है। आपसी सामंजस्य बनाकर समाज हित में निर्णय लें। इस अवसर पर सभापति जय देवांगन, ईश्वरी भोई, पार्षद सुनेना पप्पू ठाकुर, समाज अध्यक्ष मनोज यमराज, योगेश कश्यप सचिव, राधेश्याम सैनिक कोषाध्यक्ष, भुवन लाल महराज, उमेश अवसर, रिकू गौतम, महिला अध्यक्ष लिपिका गौतम, अंतिमा अवसर, स्वाति कश्यप आदि उपस्थित थे।

चंद्राकर, स्वास्थ्य एवं मैदानी कार्यकर्ता संघ के जिला अध्यक्ष दीपक तिवारी, राजस्व पटवारी संघ के जिला अध्यक्ष राम नारायण चंद्राकर, छत्तीसगढ़ कृषि स्वागत संघ के जिला अध्यक्ष अविनाश चंद्राकर, लघु वेतन कर्मचारी संघ के जिला अध्यक्ष उमेश साहू सहित चंद्राकर आदि ने अपील की है कि शासन के वादा खिलाफों के लिए धरना स्थल लोडिया चौक में प्रातः 11 बजे अपनी उपस्थिति देते हुए प्रति दिवसीय निश्चितकालीन आंदोलन को सफल बनाने के लिए कर्मचारी एकता का परिचय दें। उक्त जानकारी फेडरेशन के कोषाध्यक्ष ईश्वर चंद्राकर एवं दीपक तिवारी, संदीप तिवारी ने दी है।

महासमुंद। नगर के वाई क्रमांक 02 स्थित मां कन्होई परमेश्वरी मंदिर प्रांगण में आयोजित कहार भोई समाज के शपथ ग्रहण समारोह में बतौर अतिथि नगर पालिका अध्यक्ष निखिलकांत साहू शामिल हुए। इस दौरान साहू ने कहा कि सामाजिक एकता से ही समाज का विकास होता है। आपसी सामंजस्य बनाकर समाज हित में निर्णय लें। इस अवसर पर सभापति जय देवांगन, ईश्वरी भोई, पार्षद सुनेना पप्पू ठाकुर, समाज अध्यक्ष मनोज यमराज, योगेश कश्यप सचिव, राधेश्याम सैनिक कोषाध्यक्ष, भुवन लाल महराज, उमेश अवसर, रिकू गौतम, महिला अध्यक्ष लिपिका गौतम, अंतिमा अवसर, स्वाति कश्यप आदि उपस्थित थे।

